

संक्षिप्त समाचार
तेंदुए के लिए लगाए पिंजरे में दो घंटे तक फंसा रहा युवक
बहराइच। उत्तर प्रदेश के बहराइच जनपद के फखरपुर थाना क्षेत्र में तेंदुए को पकड़ने के लिए लगाए गए पिंजरे में एक युवक के फंस जाने का मामला सामने आया है। शराब के नशे में पिंजरे के अंदर घुसे युवक को लगभग दो घंटे बाद ग्रामीणों और वन विभाग की टीम ने सुरक्षित बाहर निकाला। घटना उमरी दहलो गांव की है, जहां प्रदीप (45) के घर से लगभग 500 मीटर दूर तेंदुए की मौजूदगी को सूचना के बाद वन विभाग ने पिंजरा लगाया था। दो दिन पहले इसी इलाके में तेंदुए के हमले में एक वृद्ध की मौत हो गई थी। तेंदुए को पकड़ने के लिए लगाए गए पिंजरे में एक बकरी को चारों के रूप में बांधा गया था। गुरुवार रात करीब 10 बजे नशे में धुत प्रदीप पिंजरे के पास पहुंचा और अंदर चला गया। जैसे ही वह भीतर गया, पिंजरे का दरवाजा बंद हो गया। प्रदीप ने बाहर निकलने की काफी कोशिश की, लेकिन दरवाजा नहीं खुला। इसके बाद उसने मोबाइल फोन से ग्रामीणों को सूचना दी।

लेखपाल की आत्महत्या से नाराज लेखपालों का धरना प्रदर्शन
वाराणसी। उत्तर प्रदेश के फतेहपुर में लेखपाल सुधीर कुमार की आत्महत्या से क्षुब्ध प्रदेश भर के लेखपालों ने शुक्रवार को पूरे राज्य में विरोध प्रदर्शन किया। वाराणसी में लेखपाल संघ के बैनर तले राजातालाब तहसील परिसर में बड़ी संख्या में लेखपालों ने धरना देकर जमकर नाराजगी की। लेखपालों का आरोप है कि विशेष गहन पुनरीक्षण के अत्यधिक कार्यभार और दबाव के कारण अधिकारियों ने सुधीर कुमार को अपनी शादी के लिए भी छुट्टी नहीं दी, जिससे मानसिक रूप से परेशान होकर उन्होंने आत्महत्या कर ली।

यूपी के लोगों को बिजली बिल के ब्याज पर 100 फीसदी छूट

शाह टाइम्स ब्यूरो
लखनऊ। यूपी की योगी सरकार ने प्रदेश के बिजली उपभोक्ताओं को बड़ी राहत का ऐलान किया है। इसमें एक दिसम्बर 2025 से 28 फरवरी 2026 तक विशेष अभियान में बिजली बिल के ब्याज पर 100 प्रतिशत छूट दी जाएगी, इसके साथ ही मूलधन में भी भारी छूट का प्रावधान किया गया है। इसमें घरेलू उपभोक्ताओं के लिए 2 किलोवाट और कमरिशियल उपभोक्ता 1 किलोवाट तक शामिल हैं। 90 दिन तक चलने वाली इस योजना में बिजली के बकाया बिल पर सरचाज पूरी तरह खत्म होने के साथ इसे आसान किरतों में जमा किया जा सकेगा। इस योजना में घरेलू उपभोक्ता 2 केवी और दुकानदार 1केवी को उनके लंबित बिजली बकाया में विशेष छूट दी जाएगी। उपभोक्ता पहली बार 100 प्रतिशत ब्याज माफी के साथ मूलधन पर 25 प्रतिशत तक की भारी छूट प्राप्त कर सकेंगे। छोटे-छोटे बकायों के निस्तारण हेतु उपभोक्ताओं को आसान मासिक किरतों में भुगतान की सुविधा भी प्रदान की जाएगी, जिससे वे बिना किसी दबाव के देय राशि का समायोजन कर सकें। प्रदेश के गरीब और मध्यम वर्ग के लिए योजना बेहद राहत देने वाली है।

उद्योगों को प्रशिक्षित मानव संसाधन उपलब्ध कराएगी सरकार

शाह टाइम्स ब्यूरो
लखनऊ। उत्तर प्रदेश को वन ट्रिलियन डॉलर अर्थव्यवस्था बनाने के लक्ष्य को गति देने के लिए योगी सरकार कौशल विकास, उद्योग और रोजगार के त्रिकोणीय मॉडल को मजबूती से आगे बढ़ा रही है। इसी कड़ी में व्यावसायिक शिक्षा, कौशल विकास एवं उद्यमशीलता राज्यमंत्री (स्वतंत्र प्रभार) कपिल देव अग्रवाल ने ने कहा कि योगी सरकार एक ऐसा मॉडल विकसित कर रही है, जो उद्योगों को प्रशिक्षित मानव संसाधन उपलब्ध कराने के साथ युवाओं को आर्थिक स्थिरता देगा। शुक्रवार को उत्तर प्रदेश कौशल विकास मिशन मुख्यालय, अलीगंज में विभागीय समीक्षा करते हुए मंत्री कपिलदेव अग्रवाल ने स्पष्ट निर्देश दिए कि प्रशिक्षण ही नहीं, युवाओं को रोजगार से जोड़ना हमारी प्राथमिकता है। उन्होंने कहा कि कौशल आधारित युवा शक्ति ही आत्मनिर्भर उत्तर प्रदेश के संकल्प को मजबूत कर सकती है। इसके लिए सेवा मित्र पोर्टल की और उन्नत करने, अधिकाधिक आईटीआई एवं कौशल विकास मिशन के युवाओं को जोड़ने और व्यापक प्रचार-प्रसार पर बल दिया गया। इस दौरान उन्होंने सभी योजनाओं को समयबद्ध और प्रभावी ढंग से लागू करने का निर्देश दिया, ताकि उत्तर प्रदेश को वन ट्रिलियन डॉलर अर्थव्यवस्था बनाने का लक्ष्य निर्धारित समय में हासिल किया जा सके। उन्होंने कहा कि प्रशिक्षित युवाओं की रियल टाइम आउटकम ट्रैकिंग अत्यंत आवश्यक है। यह सुनिश्चित किया जाए कि किस संस्थान से प्रशिक्षित युवक वर्तमान में कहाँ कार्यरत हैं, उनकी कौशल वृद्धि कितनी हुई है और किस क्षेत्र में रोजगार प्राप्त हुआ है। डेटा के क्जर की गुणवत्ता सुधारने और इसे रियल टाइम सिस्टम से जोड़ने के निर्देश दिए गए। मंत्री ने कहा कि सेवा प्रदाताओं और आईटीआई छात्रों का एकीकरण उद्योगों से सीधा संपर्क स्थापित करेगा और युवाओं को तत्काल रोजगार अवसर मिलेगा।

मुजफ्फरनगर के बच्चों की पूरी जिम्मेदारी मेरी: कपिल देव
लखनऊ। उत्तर प्रदेश के व्यावसायिक शिक्षा, कौशल विकास एवं उद्यमशीलता राज्यमंत्री (स्वतंत्र प्रभार) कपिल देव अग्रवाल ने उन्नीसवीं नेशनल जम्बूरी में प्रतिभाग करने पहुंचे मुजफ्फरनगर जिले के स्काउट्स एवं गाइड्स दल का शुक्रवार को लखनऊ स्थित आवास पर आत्मीय स्वागत किया। मंत्री ने बच्चों का मनोबल बढ़ाते हुए कहा कि ये बच्चे मुजफ्फरनगर के हैं, और इनकी पूरी जिम्मेदारी भी मेरी है। इनके ठहरने, भोजन, सुरक्षा और अन्य सभी आवश्यक व्यवस्था की निगरानी में स्वयं कर रहा हूँ। मुजफ्फरनगर से आए स्काउट्स-गाइड्स का दल 22 नवम्बर से 30 नवम्बर तक मंत्री आवास पर ही ठहरा हुआ है। आवास, भोजन, परिवहन और सुरक्षा की संपूर्ण व्यवस्था मंत्री अग्रवाल ने अपने प्रत्यक्ष निदेशन में सुनिश्चित की है। बच्चों और प्रशिक्षकों ने मंत्री द्वारा किए गए इस विशेष सहयोग और मार्गदर्शन के लिए आभार व्यक्त किया। मंत्री कपिलदेव अग्रवाल ने स्काउट्स- गाइड्स संगठन को देश का सबसे अनुशासित और संस्कारित युवाओं का समूह बताते हुए कहा कि योगी सरकार युवा शक्ति को राष्ट्र निर्माण का आधार मानती है।

विश्वास वहीं टिकता है, जहां मन शांत, विचार स्वस्थ और भावनाएं शुद्ध हों

वसुधैव कुटुम्बकम् आज के समय प्रासंगिक:मुर्मू

शाह टाइम्स ब्यूरो
लखनऊ। राष्ट्रपति द्रौपदी मुर्मू ने शुक्रवार को प्रजापिता ब्रह्माकुमारीज ईश्वरीय विश्वविद्यालय द्वारा लखनऊ में आयोजित 'विश्व एकता एवं विश्वास के लिए ध्यान (योग)' के राज्य स्तरीय उद्घाटन समारोह में भाग लेते हुए कहा कि विश्वास का आधार शांत मन, स्वस्थ विचार और शुद्ध भावनाएं ही होती हैं। उन्होंने कहा कि जब मन स्थिर होता है, तब व्यक्ति समाज और दुनिया में शांति का माध्यम बनता है। सशक्त आत्मा ही विश्व एकता की संकल्पना को साकार करने की आधारशिला रही है और यही एक बेहतर, शांतिपूर्ण विश्व का मार्ग प्रशस्त करती है। राष्ट्रपति ने अपने संबोधन की शुरुआत 'ओम शांति' से करते हुए कहा कि भारत की प्राचीन सभ्यता ने 'वसुधैव कुटुम्बकम्' का जो संदेश दिया है, वह आज के समय में अत्यंत प्रासंगिक है। जब विश्व अनेक चुनौतियों से गुजर रहा है, तब 'सारा विश्व एक परिवार' का यह भाव मानवता को जोड़ने और सहअस्तित्व की नई दिशा प्रदान करता है। उन्होंने विश्वास व्यक्त किया कि यह ध्यान अभियान विश्व में एकता, करुणा और विश्वास की भावना को और प्रबल बनाएगा। राष्ट्रपति मुर्मू ने कहा कि भारत सरकार समाज को अधिक समावेशी, शांतिपूर्ण और मूल्य-आधारित बनाने के लिए अनेक महत्वपूर्ण कदम उठा रही है। योग और ध्यान को वैश्विक स्तर पर प्रतिष्ठा दिलाता, अंतर्राष्ट्रीय योग दिवस का नेतृत्व करना तथा राष्ट्रीय शिक्षा नीति में मूल्य-आधारित शिक्षा का समावेश इसी दिशा में उठाए गए सार्थक प्रयास हैं। उन्होंने मिशन लाइफ, महिला सशक्तिकरण, सामाजिक समावेश और पर्यावरण संरक्षण के लिए चलाए जा रहे राष्ट्रीय कार्यक्रमों को मानवता के बेहतर भविष्य के लिए आवश्यक बताया। उन्होंने कहा कि आधुनिक युग में विज्ञान और तकनीक ने मानव जीवन को सुविधाजनक बनाया है, लेकिन तनाव, अविश्वास और एकाकीपन भी बढ़ा है। ऐसे समय में आत्मचिंतन, ध्यान और आध्यात्मिक अभ्यास अत्यंत आवश्यक हो उठते हैं। राष्ट्रपति ने कार्यक्रम का आध्यात्मिक वातावरण की प्रशंसा करते हुए कहा कि राजयोग ध्यान जीवन को संतुलित और उद्देश्यमय बनाता है। उन्होंने


अमर सिंह की बेटियों पर टिप्पणी

मामले में आजम खां को राहत

शाह टाइम्स ब्यूरो
रामपुर। समाजवादी पार्टी के महासचिव आजम खान अभी जेल में बंद है, इस बीच कोर्ट ने शुक्रवार को उन्हें अमर सिंह की बेटियों पर आपत्तिजनक टिप्पणी मामले में बड़ी राहत दी। रामपुर की एमपी-एमएलए कोर्ट ने साक्ष्यों के अभाव में उन्हें बरी कर दिया। 2018 में अमर सिंह ने अपनी बेटियों पर एसिड अटैक की धमकी का आरोप लगाते हुए एफआईआर दर्ज कराई थी। राज्यसभा सदस्य रहे अमर सिंह का निधन हो चुका है। उन्होंने आजम खान के विवादित बयान पर लखनऊ के गोमंत नगर थाने में एफआईआर दर्ज कराई थी। रामपुर कोर्ट ने मामले में आजम खान को जेल से पेश होने के आदेश दिए थे। पुलिस की कैदी गाड़ी रामपुर जेल लेने गई थी, लेकिन वह तबियत का हवाला देते नहीं बैठें। वह वीडियो कॉन्फ्रेंसिंग के जरिए

	सेसेक्स 85700.29 निफ्टी 26200.60		सोना रु. 127890 प्रति 10 ग्राम (24 कैरेट)
---	---	---	--

	चांदी रु. 173100 प्रति किलो
---	--

	चांदी रु. 173100 प्रति किलो
---	--

शेयर बाजारों में तेजी थमी, मामूली गिरावट में बंद हुए प्रमुख सूचकांक

मुंबई, वातां
निजी बैंकों, तेल एवं गैस और रियलिटी सेक्टरों की कंपनियों में बिकवाली से शुक्रवार को घरेलू शेयर बाजारों में गिरावट देखी गई। दोपहर बाद तक तेजी में रहने के बाद बीएसई का 30 शेयर्स वाला संवेदी सूचकांक संसेक्स 13.71 अंक (0.02 प्रतिशत) टूटकर 85,700.29 अंक पर बंद हुआ। एनएसई का निफ्टी 50 सूचकांक भी 14.95 अंक या 0.06 प्रतिशत की गिरावट में 26,200.60 अंक पर रहा। दोनों सूचकांक गुरुवार को 14 महीने के उच्चतम स्तर पर बंद हुए थे। मझौली और छोटी कंपनियों में ज्यादा गिरावट देखी गई। निफ्टी मिडकैप-50 सूचकांक 0.21

सोने के दाम में गिरावट चांदी में तेजी बरकरार

नई दिल्ली। देश में शुक्रवार सुबह सोने की कीमतों में गिरावट दर्ज की गई राजधानी दिल्ली में 24 कैरेट गोल्ड का भाव गिरकर 127890 रुपये प्रति 10 ग्राम पर आ गया है। दूसरे शहरों में भी कीमत लुढ़की है। प्रॉपिंट बुकिंग, कमजोर वैश्विक रुख और घरेलू स्तर पर कम खरीद की वजह से सोने की कीमतों को झटका लगा। वैश्विक बाजार में सोने का हाजिर भाव गिरकर 4,158.38 डॉलर प्रति औंस रह गया। सोने से उलट चांदी की कीमत में बढ़ोतरी का सिलसिला जारी है। शुक्रवार को चांदी का भाव 173100 रुपये प्रति किलोग्राम पर है। अमेरिकी बिजनेसमैन और किताब 'रिच डैड पुअर डैड' के लेखक रॉबर्ट कियोसाकी का अनुमान है कि चांदी जल्द ही 70 डबल्लर और शायद 2026 में 200 डबल्लर प्रति औंस तक पहुंच जाएगी। दिल्ली में 24 कैरेट सोने की कीमत 127890 रुपये प्रति 10 ग्राम है। 22 कैरेट का भाव 117240 रुपये प्रति 10 ग्राम है। मुंबई, चेन्नई और कोलकाता में 22 कैरेट सोने की कीमत 117090 रुपये प्रति 10 ग्राम, जबकि 24 कैरेट सोने की कीमत 127740 रुपये प्रति 10 ग्राम है। पुणे और बेंगलुरु में 24 कैरेट गोल्ड की कीमत 127740 रुपये प्रति 10 ग्राम और 22 कैरेट गोल्ड की कीमत 117090 रुपये प्रति 10 ग्राम है। इस बीच यह उमीद बनी हुई है कि अमेरिकी केंद्रीय बैंक फेडरल रिजर्व दिसंबर की मीटिंग में ब्याज दरों में और कटौती कर सकता है। अगर फंड की ओर से ब्याज दर में और कमी की जाती है, तो सोने की कीमत में तेजी आ सकती है। रेट कट से बॉन्ड का आकर्षक हो जाते हैं और निवेशक सोने-चांदी जैसे सेफ एसेट्स में निवेश बढ़ाते हैं।

विदेशी मुद्रा भंडार 4.47 अरब डॉलर घटा

मुंबई। देश का विदेशी मुद्रा भंडार 21 नवम्बर को समाप्त सप्ताह में 4.472 अरब डॉलर घटकर 688.104 अरब डॉलर पर आ गया। इससे पहले 14 नवम्बर को समाप्त सप्ताह में विदेशी मुद्रा का देश का भंडार 5.543 अरब डॉलर बढ़कर 692.576 अरब डॉलर पर पहुंच गया था। भारतीय रिजर्व बैंक (आरबीओ) के शुक्रवार को जारी आंकड़ों के अनुसार 21 नवम्बर को समाप्त सप्ताह में विदेशी मुद्रा भंडार के सबसे बड़े घटक विदेशी मुद्रा परिसंपत्ति में 1.69 अरब डॉलर की गिरावट रही और यह 560.60 अरब डॉलर रह गया। इसमें डॉलर के अलावा जापानी येन, यूरो और ब्रितानी पाउंड भी शामिल हैं, जिनका मूल्य उनकी संरक्षित दर के आधार पर तय होता है। स्वर्ण भंडार 2.675 अरब डॉलर घटकर 104.182 अरब डॉलर पर रहा। अंतर्राष्ट्रीय मुद्रा कोष की आरक्षित निधि 2.3 करोड़ डॉलर और विशेष आहरण अधिकार 8.4 अरब डॉलर घटकर

क्लासीफाईड्स Sale

स्त्री के सामने लज्जित होने से बेहतर है

आज ही इलाज करा लेना खोई हुई मरदाना लाकत दोबारा प्राप्त करने के लिए आज ही मिलें या फोन करें।

हाशमी देवाखाना
9997161320, 8272800800

काम कोर्स उदास क्यों?

अधिक सलूटि, डेटाअपग्रेड पावर, शीपमैन, गुपुसकला, बचन का गुलाबिया से हमेशा के लिए छुटकारा।

फोन कर पार बैठे औषधियां डाक द्वारा प्राप्त करें।

ऋषि इंटरनेशनल
08899787114
09808917010

Cipzer
HEALTHY WITH CARE

जॉन्डिस क्योर लिवर का जगहरी दोस्त

जगर की कमी, बलजुबी जॉन्डिस, सेटी लीवर एंजेलिकल लिवर किजीव बाइसे तड़ने की लाकत देना है तबकि आस दो फ्रिड एंजेल पुरिय

मुफ्त मेडिकल स्टोर पर उपलब्ध।
86 8484 5757 info@cipzer.com

वैधानिक संपूना

घटकों को सुचारु चलाया जाता है कि इस अवसर में प्रकाशित होने वाले सभी विचारों पर कार्यवाही करने से पहले पूरी जांच-पड़ताल कर ले तथा सफल सलाह ले लें। कोई भी अविश्वसनीय वस्तु इस अवसर में प्रकाशित किसी भी विचारण के संदर्भ में कोई दावा भंडाल है, किसी व्यक्तिगत सलाह पर कोई कार्यवाही या खर्च करता है या कोई खतरा नहीं है, जो ऐसा वह व्यक्तिगत, कुटुंब तथा व्यक्तिगत पर करीबी सम्पर्क, प्रयासक या उसका कोई सम्पर्क विचारण तथा उसके किसी उद्देश्य या सेवा से जुड़े बिना ऐसे किसी दावे को सचवाई का आश्वासन नहीं देता तथा ऐसे विचारण विचारण करके किसी व्यक्ति को हानि नहीं, हानि परमाण के लिए जिम्मेदार नहीं होता।

प्रथम पृष्ठ के शेष...
सहानरपुर्: डम्पर...
सहानरपुर् और उमेश सिंह (52) निवासी मो. हद्दीपुर रावली हरिद्वार उकराखंड शामिल हैं। जानकारी के मुताबिक हादसे का शिकार हुई 40-20 कार को संदीप सिंह चला रहा था। घटनास्थल पर सांसद इमरान मसूद, पूर्व मंत्री डा. धर्म सिंह सेनी, एमएलसी शाहनवाज खान, विधायक आशु मलिक और पूर्व विधायक जगपाल सिंह आदि ने जिलाधिकारी मनीष बंसल और एसएसपी आशीष तिवारी से मांग की कि मृतकों के परिजनों को 50-50 लाख मुआवजा दिया जाए। डीएम मनीष बंसल ने मृतकों के परिजनों को पांच-पांच लाख का मुआवजा देने की घोषणा की। पांच घंटे के सड़क जाम के दौरान दोनों और वाहनों की लम्बी कतारें लग गईं, पुलिस प्रशासन ने कई वाहनों को मार्ग बदलकर निकलवाया। डीएम, एसएसपी ने जाम खुलवाने के बहुत प्रयास किए, लेकिन गुस्साई भीड़ कोई भी बात सुनने को तैयार नहीं थी। पुलिस ने हल्का बल प्रयोग कर जाम खुलवाया। पुलिस अधिकारियों ने बताया कि इस दर्दनाक हादसे में जान गंवाने लोग सहानरपुर् जिले के नकूद थाना क्षेत्र के गांव मोहदीपुर फन्दपुरी में अपनी रिसैतवारी में हुई मौत में शोक जताने के लिए जा रहे थे कि सहानरपुर् जनपद के थाना गागलहद्दी के इस दर्दनाक हादसे में इन सभी की जान चली गई। मृतकों में एक ही परिवार के पांच सदस्यों और

व्यापार का हथियार की तरह इस्तेमाल किया गया: गोयल

नई दिल्ली। केंद्रीय वाणिज्य एवं उद्योग मंत्री पीयूष गोयल ने अमेरिका में भारतीय उत्पादों पर 50 प्रतिशत आयात शुल्क लगाने के परिप्रेक्ष्य में शुक्रवार को कहा कि व्यापार का हथियार की तरह इस्तेमाल किया गया है। उन्होंने कहा कि अंतर्राष्ट्रीय व्यापार में विश्वसनीय साझेदारों का होना जरूरी है। गोयल यहां उद्योग मंडल फिक्की की 98वीं वार्षिक आम बैठक और वार्षिक सम्मेलन को संबोधित कर रहे थे। वाणिज्य मंत्री ने किसी देश का नाम लिए बिना कहा कि पिछले कुछ समय से हमने व्यापार का हथियार की तरह इस्तेमाल होने देखा है। हमने अनुभव किया है कि दुनिया में विश्वसनीय साझेदारों का होना कितना जरूरी है, उन देशों के साथ काम करना कितना जरूरी है, जो निष्पक्ष व्यापार और परस्पर समान अवसर में विश्वास करते हैं। वह, उन देशों के साथ काम करना कितना जरूरी है, जो निष्पक्ष व्यापार और परस्पर समान अवसर में विश्वास करते हैं। उन्होंने व्यापार समझौतों को लेकर सरकार की नीति का उल्लेख करते हुए कहा कि भारत अब विकसित देशों के साथ एफटीए पर काम कर रहा है। ऑस्ट्रेलिया, संयुक्त अरब अमीरात (यूएई), ब्रिटेन, चार विकसित यूरोपीय देशों से यूरा. पीयूष गोयल ने कहा कि एफटीए (ईएफटीए) के साथ एफटीए पहले ही किया जा चुके हैं। मारीशस के साथ विस्तृत आर्थिक भागीदारी का समझौता किया गया है।

छज्जे के विवाद में पांच भाइयों के बीच मारपीट

■ **संदिग्ध परिस्थितियों में एक भाई की हुई मौत**

शाह टाइम्स संवाददाता शक्तिफार्म। बैकुंठपुर में मकान के छज्जे के निर्माण को लेकर हुए विवाद में पांच भाइयों के बीच मारपीट हो गई। विवाद के बाद संदिग्ध परिस्थितियों में एक भाई की मौत हो गई। पुलिस ने शव को कब्जे में लेकर पोस्टमार्टम के लिए खटीमा भेज दिया है।

जानकारी के अनुसार बैकुंठपुर निवासी पांच भाइयों के बीच लंबे समय से संपत्ति का विवाद चल रहा था। गुरुवार को छोटे भाई के मकान



सीने में अचानक तेज दर्द उठा और वह बेहोश होकर गिर पड़े। परिवजन उन्हें तत्काल सितारागंज स्थित एक निजी अस्पताल ले गए, जहाँ इलाज के दौरान उनकी मौत हो गई।

बताया जा रहा है कि सुखरंजन पहले से हाट के मरीज थे और खेती-किसानी कर परिवार का भरण-पोषण करते थे। जमीनी विवाद को लेकर वह काफी समय से मानसिक तनाव में भी थे। पुलिस क्षेत्रधिकारी बीएस धीनी ने बताया कि शव का पंचनामा भरकर पोस्टमार्टम के लिए भेज दिया गया है। रिपोर्ट आने के बाद ही वास्तविक मौत के कारणों का पता चल सकेगा। पुलिस मामले को जांच में जुटी है।

अनियंत्रित होकर यात्रियों से भरा टेम्पो पलटा, कई घायल



शाह टाइम्स संवाददाता रुद्रपुर। दोपहर की दोपहर दिनेशपुर मोड़ के पास हल्द्वानी मार्ग पर लालकुआं से यात्रियों को लेकर रुद्रपुर आ रहा टेम्पो अचानक असंतुलित होकर पलट गया, जिससे कई यात्रियों को चोटें आ गईं। जिन्हें उपचार के लिए जिला चिकित्सालय पहुंचाया गया।

जानकारी के अनुसार टेम्पो संख्या यूके 06 टी ए 7183 का चालक अमीर हसन लालकुआं से चार सवारियों सहित रुद्रपुर की ओर आ रहा। मार्ग में नगला में तीन लोग और टेम्पो में सवार हुए। मार्ग में पीछे से आ रही एक बस का चालक लगातार प्रेरार हॉर्न बजा रहा था। इसी दौरान टेम्पो चालक अमीर हसन घबरा गए और वाहन का संत.

लून बिगड़ गया। टेंपो सड़क से नीचे उतरकर गड्ढके में पलट गया। जिससे यात्रियों में चीख पुकार मच गई। कई यात्रियों को चोटें आ गईं। हादसे में दो महिलाओं 23 वर्षीय रज्जित पुत्री विजय कुमार, निवासी हल्दी व फूलबती पत्नी स्वर्गीय तुलसी, निवासी हल्दी की हालत गंभीर होने से उन्हें जिला अस्पताल में भर्ती कराया गया है। अन्य यात्रियों को भी चोट आई है, लेकिन वे खतरों से बाहर बताए जा रहे हैं। स्थानीय लोगों ने तुरंत बचाव कार्य करते हुए घायलों को बाहर निकाला और अस्पताल पहुंचाया। चालक अमीर हसन ने बताया कि बस चालक की लगातार प्रेरार हॉर्न बजा रहा था। जिस कारण वह वाहन पर से नियंत्रण खो बैठा। यदि बस चालक संयम दिखाता तो यह बड़ा हादसा टल सकता था। घटना की जानकारी मिलने पर पुलिस ने टेम्पो चालक व घायल यात्रियों से मामले की विस्तार से जानकारी ली।

घरों के ऊपर हाई टेंशन बिजली का तार हर पल सताता है हादसे का खौफ

■ **विद्युत लाइन को हटाने के लिए ग्राम प्रधान ने सौंपा ज्ञापन**

शाह टाइम्स संवाददाता गढ़पुर। ग्राम मजरा शौला के गड्ढा कालोनी के पास में घरों को छतों पर से गुजर रही बिजली की हाई टेंशन तार से दर्जन भर परिवार टेंशन में जीने को मजबूर हैं। मकान की छत से अथवा बीच से गुजरी 11 केवी की हाई टेंशन तार से हादसे का खौफ लोगों को हर पल सताता है। इन तारों की चपेट में आकर कई बार हादसे भी हो चुके हैं जिसको संज्ञान में लेते हुए ग्राम प्रधान मोहम्मद तय्यब ने दर्जनों ग्रामीणों के साथ पावर हाउस पहुंचकर 11000 केवी की बिजुत लाइन को स्थानांतरण करने की मांग की।

प्राप्त जानकारी के अनुसार शुक्रवार को प्रधान प्रति. निधि जुलफकार अली उर्फ हारिश ने ग्रामीणों की समस्या को देखते हुए घरों के ऊपर से जा रही 11000 केवी की बिजुत लाइन को स्थानांतरण करने के संबंध में उपखंड अधिकारी को ज्ञापन सौंपा। ज्ञापन में बताया कि 11000 केवी की लाइन मजरा शौला निवासी इफ्फान के



घर से तालिब अली के खेत तक होकर आगे जा रही है, जिसके बीच में काफी सारे घर बने हुए हैं। भविष्य में इन 11000 केवी की लाइनों से नीचे रह रहे लोगों की जान का खतरा बना हुआ है और कोई भी अहोनी हो सकती है, जिसको समय रहते स्थानांतरण किया जाए। उन्होंने विद्युत विभाग के उपखंड अधिकारी से विमर्श अनुरोध करते कहा कि मामले की जांच करे और शीघ्र ही कार्य चालू करने का अनुरोध किया है, जिससे ग्रामीणों को कुछ राहत मिल सके। इस दौरान ज्ञापन देने वालों में अमीर अहमद, साबिर, नविद्या भाई, जमील, खलील, अशफाक, शाकिर, सफ्दर अली, आसिफ अल्वी, सद्दाम हुसैन, नन्हें, मुन्ने, राशिद, इरफान, फारुख वह महिलाओं में चमन जहाँ, कुबरा, सकीना मौजूद रही।

प्रहलाद पलसिया के पीड़ित परिवारों को मिला न्याय

■ **आश्वसन के बाद 16 दिन बाद धरना हुआ समाप्त**
■ **शासन-प्रशासन ने सभी मांगें मानीं, अलॉटमेंट व रोजगार का रास्ता साफ**



शाह टाइम्स संवाददाता शक्तिफार्म। लगातार 16 दिनों से चल रहे प्रहलाद पलसिया के पीड़ित परिवारों की धरना-प्रदर्शन का अंत आखिरकार हो ही गया। लंबी खींचतान और मेरठन बातों के बाद शासन-प्रशासन एवं एक्वा पार्क समिति ने पीड़ित परिवारों की सभी प्रमुख मांगों को स्वीकार करते हुए प्रत्येक परिवार से एक सदस्य को एक्वा पार्क में रोजगार तथा प्रत्येक परिवार को पक्का मकान का अलॉटमेंट दस्तावेज उपलब्ध कराने पर सहमति जता दी। बैठक एक्वा पार्क स्थित सभा भवन में आयोजित हुई, जिसमें एक्वा पार्क के असिस्टेंट डायरेक्टर संजय छीनवाल, उपजिलाधिकारी रविंद्र कुमार, कोतवाल सुंदर राम शर्मा, परियोजना अधिकारी सहित प्रशास.

निक टीम मौजूद रही। वहीं पीड़ित परिवारों की ओर से बंगाली कल्याण समिति के क्षेत्रीय अध्यक्ष रामचंद्र राय, नगर पंचायत अध्यक्ष सुमित मंडल, और समिति के प्रदेश अध्यक्ष दिलीप अधिकारी ने बातचीत का नेतृत्व किया। सुबह से ही स्थिति तनावपूर्ण बनी रही। धरना स्थल पर नवजित पाल सिंह, पूर्व पालिका अध्यक्ष हरीश दुबे, पूर्व विधायक नारायण पाल, राम नगीना, सुब्रत कुमार, सुब्रत विश्वास, सुकुमार चक्रवर्ती और अन्य लोगों ने नारेबाजी करते हुए साफ कहा कि जब तक न्याय नहीं मिलेगा, आंदोलन जारी रहेगा। तनावपूर्ण माहौल को देखते हुए कक्षावाचक आचार्य रामचंद्र राय ने बीच का रास्ता निकालते हुए धरना स्थल पर ही पीड़ित परिवारों और जनप्रतिनिधियों के साथ विस्तृत

प्रधानमंत्री आवास योजना में घोटाले को लेकर आरोप लगाए

शाह टाइम्स संवाददाता जसपुर। प्रधानमंत्री आवास योजना जसपुर में एक शिकायतकर्ता द्वारा सबूत के साथ शिकायत की गई है कि प्रधानमंत्री आवास योजना का लाभ लेकर मकानों को बेचा जा रहा है ताजा मामला जसपुर वार्ड नंबर 16 का है जहां प्रधानमंत्री आवास योजना के अंतर्गत प्रधानमंत्री आवास योजना का लाभ लेकर और उसके बाद मकान को बेच दिया गया।

प्राप्त जानकारी के अनुसार नगर पालिका जसपुर निवासी एक महिला ने प्रधानमंत्री आवास योजना का लाभ लिया और उसके बाद मकान को भेज दिया मकान पर लगा प्रधानमंत्री आवास का विज्ञापन/बोर्ड भी हथौड़े से तोड़कर पड़ोस में दूसरे मकान पर लिखवा दिया शिकायतकर्ता द्वारा शिकायत के बाद मामला सामने आने

पर एक बार फिर से नए मकान से हटाकर विज्ञापन पहले मकान पर लगाया गया इस संबंध में एक वीडियो भी सामने आया है वीडियो में देखा जा सकता है कैसे एक व्यक्ति हथौड़े और छीनी की मदद से प्रधानमंत्री आवास योजना का विज्ञापन हटा रहा है यद्यपि इस वीडियो की सत्यता की शाह टाइम्स अखबार पुष्टि नहीं करता मगर नगर पालिका भी इसके बाद कार्रवाई की बात कर रही है शिकायतकर्ता द्वारा आरोप लगाकर बताया गया कि नगर पालिका और सभासद की मिली भगत से इस तरह के कार्य जसपुर में लगातार किए जा रहे हैं बताते चले कि प्राप्त जानकारी अनुसार जसपुर नगर पालिका क्षेत्र में अब तक लगभग 400 से अधिक लोगों ने प्रधानमंत्री आवास योजना का लाभ लिया है परंतु समय समय पर

नगर पालिका की मिली भगत से प्रधानमंत्री आवास योजना के कई मकान बिकने के आरोप लगे हैं लेकिन जिम्मेदार अधिकारी मौन हैं वहीं इस संबंध में नगर पालिका अधिशासी अधिकारी उदयवीर सिंह से बात करने पर उन्होंने कहा कि रशिदा बेगम के नाम एक आवास आया था इसके बेचने की शिकायत उन्हें प्राप्त हुई है उनके द्वारा नोटिस जारी करने पर रशोदा बेगम द्वारा एक शपथ पत्र दिया गया है जिसमें उन्होंने अपने ऊपर लगाए गए आप झूठ होने की बात कर इस बाबत एक शपथ पत्र दिया है। शपथ पत्र के अनुसार जांच कराई जा रही है यदि जांच में आरोप सच पाए जाते हैं तो प्रधानमंत्री आवास योजना लाभ लेने वाली लाभार्थी के विरुद्ध एफआईआर दर्ज कराई जाएगी।

शादी समारोह में हर्ष फायरिंग का वीडियो वायरल

■ **अपराध को बढ़ावा, डीजे की धुन पर नाबालिग बच्चे से कार्रवाई फायरिंग**
■ **मारपीट के बाद कुछ लोगों ने देर रात्रि किया धाने का घेराव, की कड़ी कार्रवाई की मांग**

शाह टाइम्स संवाददाता गढ़पुर। धाना क्षेत्र के महतोप चौकी से सटे एक गांव में डीजे पर हो रही फायरिंग का विरोध करना कुछ लोगों को उस समय भारी पड़ गया जब फायरिंग कर रहे कुछ लोगों ने विरोध करने वालों का घेरकर उनके साथ मारपीट की घटना को अंजाम दिया।

आरोप है कि इस दौरान महिलाओं और बच्चों को भी नहीं बर्खा गया। उनके साथ भी मारपीट की गई, जिसके बाद आक्रांशित भीड़ ने धाने का घेराव कर आरोपियों के खिलाफ कड़ी कार्रवाई की मांग की। वहीं, सरआम को गई फायरिंग की वीडियो वायरल होने से पुलिस के भी हाथ पांव फूल गए। पुलिस क्षेत्राधिकारी विभव सैनी ने बताया कि मामला संज्ञान में है। गढ़पुर पुलिस टीम घटना की जांच की जांच कर रही है।

प्राप्त जानकारी के अनुसार ब्लाक क्षेत्र के ग्राम सभा चक्रपुर के



ग्राम प्रधान आयुष कोचर के परिवार/गांव में शादी समारोह था। शादी के माहौल में डीजे की धुन पर कई युवा डंस कर रहे थे। उसी दौरान पिस्तौल से फायरिंग होने लगी, जिसका शादी में आए रुद्रपुर निवासी नौनी छाबड़ा और मल्ला निवासी कुछ लोगों ने विरोध किया। जिससे मामले ने तूल पकड़ लिया। पीड़ित नौनी छाबड़ा का कहना था कि जिस प्रकार से खुलेआम

पुलिस का नहीं रहा कोई भी खौफ डीजे की धुन पर लहरा पिस्टल

गढ़पुर। कानून व्यवस्था को ताक पर रखकर विवाह समारोह में जिस प्रकार खुलेआम पिस्टल लहराकर फायरिंग की घटना को अंजाम दिया गया उसे प्रतीत होता है कि आरोपियों में पुलिस का किसी भी प्रकार कोई भी खौफ नहीं रहा। हैरानी की बात तो यह है कि घटनास्थल महतोप चौकी से महज चंद कदमों की दूरी पर था। घटना की वीडियो वायरल होना आरोपी को पुलिस प्रशासन को खुली चुनौती और उसकी मानसिकता को दर्शाता है। ऐसे में उत्तराखंड के डीजीपी को वायरल वीडियो का संज्ञान लेना चाहिए।

फायरिंग की जा रही थी उससे किसी को भी गोली लगने की संभावना थी। नौनी का कहना था कि जब फायरिंग करने वाले नहीं माने तो वह अपने परिवार को लेकर वापस जाने लगे आरोप है कि उसी दौरान गांव के ही कुछ लोगों ने घेर कर उनके और उनके परिवार के साथ मारपीट की। नौनी का कहना था कि आरोपियों ने महिलाओं और बच्चों तक को नहीं बख्खा उनके साथ भी मारपीट की जिसकी सूचना मिलते ही शादी में खलबली मच गई और बड़ी संख्या में लोग धाने पहुंच गए यहां उन्होंने थानाध्यक्ष का घेराव करते हुए आरो. पियों के खिलाफ कड़ी कार्रवाई की मांग की। पुस्तुआई कीर का कहना था कि यदि कार्रवाई नहीं हुई तो धरना

पुलिस घटना की जांच कर रही है जिस असलाह से फायरिंग हुई है वह वैध है या अवैध है, कौन असलाह चला रहा था इन सब की जांच पुलिस कर रही है जांच के बाद ही अग्रिम कार्यवाही अमल में लाई जाएगी

विभव सैनी
पुलिस क्षेत्राधिकारी

प्रदर्शन किया जाएगा। वहीं शादी में शिरकत करने आए प्रांतीय उद्योग व्यापार मंडल रुद्रपुर के महामंत्री मनोज छाबड़ा ने एसएमपी मणिकान मिश्रा से कड़ी कार्रवाई की मांग की। जिसके बाद पुलिस घटना में आई और घटनास्थल का निरीक्षण कर मामले की तहकीकात में जुट गई।

जयंती पर स्वतंत्रता सेनानी शुक्ल को किया नमन

शाह टाइम्स संवाददाता रुद्रपुर। स्वतंत्रता सेनानी पं.रामसुमेर शुक्ल की 110 वीं जयंती पर आज डीडी चौक पं. रामसुमेर शुक्ल स्मृति मेडिकल कालेज में स्थित उनकी प्रतिमा पर मेयर विकास शर्मा, दर्जा राज्य मंत्री उत्तम दत्ता, ब्लाक प्रमुख रीना गौतम, जितेन्द्र गौतम, नगर पालिका नगला के चैयरमेन सचिन शुक्ला, भारत भूषण चुध आदि नेताओं के साथ स्वतंत्रता सेनानी पं. शुक्ल के पौत्र पूर्व विधायक राजेश शुक्ला ने पाटी कार्यक्रमों संग पुष्प अर्पित कर उन्हें श्रद्धांजलि अर्पित कर नमन किया।

इस मौके पर श्री शुक्ला ने कहा कि स्वतंत्रता सेनानी पं. रामसुमेर शुक्ल ने स्वतंत्रता आन्दोलन के सदस्य के रूप में बहुबलक भाग लिया था। उन्होंने कहा कि पं. राम सुमेर शुक्ल का यहाँ आना और यहाँ आकर तराई को बसाना आज तक न सिर्फ तराई के लोग बल्कि दूर दराज के लोग भी याद करते हैं। पं. सुमेर ने इस तराई में सैकड़ों लोगों को बसाया और उन्हें आगे बढ़ने के लिए भरपूर मदद की। यह इस क्षेत्र के लिए गर्व की बात है। उन्होंने कहा कि स्वतंत्रता संग्राम सेनानी पं. रामसुमेर शुक्ल ने जहाँ तराई की बसाने में अपना महत्वपूर्ण योगदान दिया। अब उनके सभी परिवार उनके पद चिह्नों पर चलते हुए इस क्षेत्र को चहुँमुखी विकास प्रदान कर रहे हैं। उन्होंने कहा कि उन्हें समस्त क्षेत्रवासियों से



हमेशा अपनत्व रहा है। इस मौके पर मेयर विकास शर्मा ने पं. रामसुमेर को श्रद्धांजलि देते हुए कहा कि नगर निगम द्वारा शीघ्र ही शहर में स्वतंत्रता सेनानी पं. रामसुमेर स्मृति द्वार का निर्माण कराया जाएगा। इस मौके पर पूर्व मेयर रामपाल सिंह, राजेश तिवारी, मनीष शुक्ला, दिनेश शुक्ला, छत्रपाल सिंह, जेष्ठ प्रमुख संजय सिंह, कनिष्ठ प्रमुख नरेंद्र बागवानी, विनोत सिंह सोलंकी, गफ्फार खान, आशीष तिवारी, धर्मराज जायसवाल, सुरेंद्र चौधरी, संदीप अरोड़ा, रामू चतुर्वेदी, भारत मिश्रा, आशीष शुक्ला, विजेंद्र यादव, मंडल अध्यक्ष मयंक तिवारी, प्रमोद गुप्ता, कविता मान, मधु गुप्ता, पूनम प्रजापति, राजेश मिश्रा, बलजीत सिंह गाबा आदि मौजूद थे।

कॉर्बेट नेशनल पार्क में पहली बार दिखी यूरोप-एशिया की दुर्लभ 'हॉफिच' चिड़िया

■ **वन विभाग व बर्ड लवर्स में उत्साह**

शाह टाइम्स संवाददाता रामनगर। विजय प्रसिद्ध कॉर्बेट नेशनल पार्क में एक बार फिर अपनी जैव विविधता से दुनिया का ध्यान आकर्षित किया है यहाँ पहली बार यूरोप, पूर्वी एशिया और उत्तरी अफ्रीका में पाई जाने वाली दुर्लभ पक्षी प्रजाति हॉफिच देखी गई है। इस अद्भुत दिखने वाले प्रवासी पक्षी के अवाक कॉर्बेट में नजर आने से वन विभाग और पक्षी प्रेमी बेहद उत्साहित हैं, विशेषज्ञों का अनुमान है कि झूंड में रहने वाला यह पक्षी संभवतः अपने दल से बिछड़कर यहाँ पहुंच गया होगा।

कॉर्बेट टाइगर रिजर्व ने हॉफिच की मौजूदगी की पुष्टि करते हुए इस पार्क में पाई जाने वाली पक्षी प्रजातियों की आधिकारिक सूची में शामिल करने का निर्णय लिया है, यह पहली बार है जब इस पक्षी को देश के किसी भी नेशनल पार्क में देखा गया है जिससे यह साइटिंग बेहद खास बन गई है। रामनगर के फोटोग्राफर प्रशांत कुमार ने ढेला जोन में जंगल सफारी के दौरान शिकारी कुएं के पास इस पक्षी को कैमरे में कैद किया। प्रशांत बताते हैं कि भारत में हॉफिच का दिखना ऐतिहासिक है, यह प्रजाति सामान्यतः बेहद ठंडे इलाकों में पाई जाती है और यूरोप, उत्तरी और पश्चिमी एशिया में इसका निवास क्षेत्र माना जाता है। उन्होंने बताया कि यह पक्षी इन दिनों ढेला रेंज में लगातार नजर आ रहा है, जिससे अनुमान है कि यह अपने झुंड से बिछड़कर यहाँ तक पहुंचा होगा। उन्होंने बताया कि इससे पूर्व हॉफिच केवल दो बार पाकिस्तान अधिकृत कश्मीर में दिखाई दी थी एकाबर 1908 में मुजफ्फराबाद में और दूसरी बार वर्ष 2017 में अलिबाबाद में। इसके बाद अब कॉर्बेट में



दिखना इस प्रजाति की तीसरी और बेहद महत्वपूर्ण साइटिंग मानी जा रही है। हॉफिच एक मजबूत और आकर्षक चिड़िया है, लंबाई: लगभग 18 सेंटीमीटर, पंख फैलाव: 29 से 33 सेंटीमीटर है। भोजन मुख्य रूप से कठोर बीज और जामुन, रंग नर और मादा के पंखों में हल्का अंतर, जिसमें नर का रंग अधिक चमकीला होता है।

इसका व्यवहार झुंड में रहना और कठोर बीजों को तोड़ने की क्षमता इसे अन्य पक्षियों से अलग बनाती है। प्रसिद्ध वाइल्ड लाइफ फोटोग्राफर दीप रजवार बताते हैं कि हॉफिच पूरे यूरोप और एशिया में प्रजनन करती है, कुछ एशियाई समूह सर्दियों में दक्षिण की ओर पलायन करते हैं। अलास्का के पश्चिमी द्वीपों में यह भटकने वाली प्रजाति मानी जाती है। वहीं कॉर्बेट के एसडीओ अमित गवासाकोटी ने बताया कि कॉर्बेट में पहली बार हॉफिच का दिखना पक्षी प्रेमियों के लिए उत्साहजनक है, जल्द ही इसे पार्क की बर्ड स्पीशीज लिस्ट में शामिल किया जाएगा।

मुंबई इंडियंस ने अधिकतर खिलाड़ियों को फिर खरीदा

पूरी तरह फिट हुए रजत पाटीदार

CMYK



नई दिल्ली, वार्ता। मुंबई इंडियंस ने नई दिल्ली में हुई डब्ल्यूपीएल 2026 की मेगा नीलामी में अपनी 2025 की विजेता टीम के ज्यादातर खिलाड़ियों को सफलतापूर्वक वापस पा लिया। टीम की को फिर से साथ लाने की थी। उन्होंने अमेरलिया केर, शबनिम इस्माइल, साईका

इशाक, सजाना और संस्कृति गुप्ता की वापसी को लेकर खुशी जताई। कप्तान हरमनप्रीत कौर, नैट शिवर-ब्रेंट, हेली मैथ्यूज, अमनजोत कौर और जी. कमलानी पहले से ही रिटेन थीं। नीता अंबानी ने इस मौके पर कहा कि नीलामी का दिन हमेशा रोमांचक होता है। हमारी रणनीति यह थी कि जीत दिलाने वाली टीम को जितना हो सके

वापस लाया जाए। मुझे अमेरलिया केर की वापसी को लेकर बेहद खुशी है और हमारी चार 'एस' यानी शबनिम, साईका, सजाना और संस्कृति का फिर से टीम के साथ शामिल होना शानदार है। साथ ही हम तीन युवा खिलाड़ियों-रहीला फिरदौस, नल्ला क्रांति रेड्डी और त्रिवेणी वशिष्ठ का भी टीम में स्वागत करते हैं। पूनम खेमनार, मिली इलिंगवर्थ और निकोला केरी को मुंबई-इंडियंस परिवार में शामिल करते हुए हमें बेहद खुशी हो रही है।

नीलामी में मौजूद कप्तान हरमनप्रीत कौर ने कहा कि शुरू में थोड़ा नर्वस थी, लेकिन जिस तरह से हमने प्लानिंग की और हर किसी की भागीदारी रही। खासकर नीता मेम की, वह शानदार थी। उन्होंने हमेशा हमें सपोर्ट किया है। टीम के पुराने चेहरे फिर हमारे साथ हैं, जो बताता है कि टीम मैनेजमेंट को हम पर कितना भरोसा है।



● **रजत बाएं घुटने की हल्की चोट से उबर चुके हैं और बीसीसीआई के सेंटर ऑफ एक्सीलेंस ने उन्हें खेलने की अनुमति दे दी है**

नई दिल्ली, वार्ता। रजत पाटीदार बाएं घुटने की हल्की चोट से उबर चुके हैं और बीसीसीआई के सेंटर ऑफ एक्सीलेंस ने उन्हें खेलने की अनुमति दे दी है। वह शुक्रवार को कोलकाता में मध्य प्रदेश की टीम से दोबारा जुड़ेंगे और रविवार को होने वाले सैयद मुश्ताक अली ट्रॉफी के तीसरे राउंड के लिए उपलब्ध रहेंगे। पाटीदार एमपी के कप्तान हैं। पिछले चार हफ्तों से वह प्रतिस्पर्धी क्रिकेट नहीं खेल पाए थे। दक्षिण अफ्रीका ए के खिलाफ पहले अनौपचारिक टेस्ट में भारत ए के लिए खेलने के बाद उन्हें लगातार घुटने में दर्द हो रहा था। इसके कारण वह रणजी ट्रॉफी के कुछ मैच से भी दूर रहे। यह दर्द उन्हें 15 अक्टूबर को पंजाब के खिलाफ एमपी के पहले रणजी मैच के दौरान महसूस हुआ था। ईएसपीएन क्रिकइंफो के अनुसार पाटीदार ने 10 दिन का रिहैब

प्रोग्राम पूरा किया और सीआई की मेडिकल टीम ने उन्हें फिर से खेलने की अनुमति दे दी है। वह नेट में दोबारा बल्लेबाजी शुरू कर चुके हैं। चोट से पहले पाटीदार बेहतरीन लय में थे। उन्होंने रणजी सीजन की शुरुआत पंजाब के खिलाफ दोहरा शतक लगाकर की थी। इस दौरान दलीप ट्रॉफी में सेंट्रल जोन के कप्तान के तौर पर वह खिताबी सफर में दो शतक और दो अर्धशतक भी लगा चुके थे। सैयद मुश्ताक अली ट्रॉफी 2025-26 उनके लिए आईपीएल 2025 के बाद पहला सफेद गेंद का टूर्नामेंट होगा, जहां वह रॉयल चैलेंजर्स बेंगलुरु को उनका पहला खिताब दिलाने वाले कप्तान थे। इसके बाद पाटीदार को राज्य टीम की सभी फॉर्मेट की कप्तानी सौंप दी गई, जहां उन्होंने शुभम शर्मा की जगह ली। पिछले सैयद मुश्ताक अली ट्रॉफी सीजन में एमपी उपविजेता रही थी और पाटीदार का योगदान अहम था। वह 428 रन के साथ टूर्नामेंट के दूसरे सबसे सफल बल्लेबाज थे। उन्होंने नौ पारियों में 186.08 की स्ट्राइक रेट से रन बनाए।

CMYK

संक्षिप्त खेल समाचार

भारत दिसम्बर में पांच महिला टी-20 मैचों के लिए श्रीलंका की मेजबानी करेगा

मुम्बई, वार्ता। अगले वर्ष जनवरी में शुरू होने वाले महिला प्रीमियर लीग (डब्ल्यूपीएल) 2026 से पहले भारत दिसम्बर में पांच महिला अंतर्राष्ट्रीय टी-20 मैचों की मेजबानी करेगा। यह सीरीज 21 से 30 दिसम्बर तक खेली जाएगी, इसके पहले दो मैच विशाखापत्तनम में और आखिरी तीन तिरुवनंतपुरम में होंगे। इसके बाद डब्ल्यूपीएल नी जनवरी से नवी मुंबई में शुरू होगा और फिर दूसरे हाफ के लिए वडोदरा जाएगा, पहले ही श्रीलंका का कोई भी खिलाड़ी डब्ल्यूपीएल की पांचों टीमों में से किसी में भी नहीं है। भारत और बंगलादेश के बीच दिसम्बर में भारत में होने वाली सफेद गेंद सीरीज के इस महीने की शुरुआत में स्थगित होने के बाद इस श्रीलंका के साथ टी-20 सीरीज के कार्यक्रम का निर्धारित किया। भारत और श्रीलंका के बीच पांच टी-20 अगले साल ईंग्लैंड में 12 जून से खेले जाने वाले टी-20 विश्व कप की तैयारी के तौर पर काम करेंगे।

निरज चोपड़ा ने कॉमनवेल्थ गेम्स की मेजबानी मिलने पर खुशी जताई

नई दिल्ली, वार्ता। ओलंपिक गोल्ड मेडलिस्ट निरज चोपड़ा ने भी भारत को कॉमनवेल्थ गेम्स की मेजबानी मिलने पर खुशी ज़ाहिर की है। उन्होंने अपनी सोशल मीडिया पोस्ट पर लिखा कि भारत को 2030 में शताब्दी राष्ट्रमंडल खेलों की मेजबानी का सम्मान मिला है, जो एक सच्चे खेल राष्ट्र बनने की हमारी यात्रा में एक सशक्त कदम है। यह ऐतिहासिक क्षण प्रत्येक भारतीय खिलाड़ी, खेल प्रशंसक और नागरिक को अपार गर्व से भर देता है।

श्रीलंका ने पाक को हराया

● **कामिल मिशारा ने 76 और कुसल ने 40 रनों की णरी खेली दुश्मंता ने चार विकेट लिए**

रावलपिंडी, वार्ता। कामिल मिशारा (76) और कुसल मंडिस (40) के बाद दुश्मंता चमीरा (चार विकेट) के शानदार प्रदर्शन के दम पर श्रीलंका ने त्रिकोणीय छठे टी-20 मुकाबले में पाकिस्तान को छह रनों से हरा दिया।

185 रनों के लक्ष्य का पीछा करने उतरी पाकिस्तान के बल्लेबाजों को दुर्भ्रंथा चमीरा के घातक गेंदबाजी के आक्रमण का सामना करना पड़ा और उसने 43 के स्कोर पर अपने चार विकेट गंवा दिए। साहिबजादा फरहान (नौ), बाबर आजम (शून्य), फखर जमान (एक) तथा सेम आयुब 27 रन बनाकर आउट हुए। ऐसे सकंटे के समय कप्तान आगा सलमान ने उस्मान खान के साथ पारी का संभाला। दोनों बल्लेबाजों ने पांचवें विकेट के लिए 56 रन जोड़े। 13वें

ओवर में वानिदु हसरंगा ने उस्मान खान 23 गेंदों में 33 रन को आउटकर तोड़ा। मोहम्मद नवाज 16 गेंदों में 27 और फहीम अशराफ सात रन बनाकर आउट हुए। दुश्मंता चमीरा ने शुरुआती शानदार स्पेल के बाद आखिरी ओवर में हिम्मत बनाए रखी।

उन्होंने आखिरी ओवर में तीन रन दिए और पाकिस्तान को सात विकेट पर 178 के स्कोर पर रोक कर मुकाबला छह रनों से मुकाबला अपने नाम किया। कप्तान आगा सलमान ने 44 गेंदों में चार चौके और तीन छक्कों की मदद से नाबाद 63 रनों की पारी खेली। श्रीलंका के लिए दुश्मंता चमीरा ने चार ओवर में 20 रन देकर चार विकेट झटकें। इशान मलिंगा को दो विकेट मिले। वानिदु हसरंगा ने एक बल्लेबाज को आउट किया। इससे पहले पाकिस्तान ने गुरुवार रात खेले मुकाबले में टॉस जीतकर पहले गेंदबाजी करने का फैसला किया।

भारत सऊदी अरब से पहला मैच हारा

रियाद, वार्ता। भारतीय बास्केटबॉल टीम गुरुवार को रियाद ग्रीन हॉल में फोबा वर्ल्ड कप 2027 क्वालिफायर के अपने पहले मैच में सऊदी अरब से 75-51 से हार गई। सऊदी अरब के लिए मुहम्मद-अली अब्दुर-रहमान ने गेम में सबसे ज्यादा 23 पॉइंट्स बनाए, जबकि हर्ष डागर 10 पॉइंट्स के साथ भारत के टॉप-स्कोरर रहे। मेजबान सऊदी अरब ने माजीक अलमुवालाद के टू-पॉइंटर से स्कोरबोर्ड को आगे बढ़ाया, इससे पहले अरविंद मुथु कृष्णन ने श्री-पॉइंटर से भारत को आगे बढ़ाया। इसके बाद अरविंद मुथु कृष्णन ने टू-पॉइंटर से भारत को 5-4 की बढ़त दिलाई, लेकिन सऊदी अरब ने जल्द ही लगातार

पॉइंट्स लेकर मैच पर कंट्रोल कर लिया और पहला क्वार्टर 28-16 की बढ़त के साथ खत्म किया। दूसरे क्वार्टर में सऊदी अरब ने अपनी बढ़त बनाए रखी, जिसमें मुहम्मद-अली अब्दुर-रहकमान ने गेम को भारतीय डिफेंस के पास ले जाकर अपनी मजी से स्कोर किया, जिससे पोरियड के आखिर में उनकी टीम को 45-32 की बढ़त मिल गई। तीसरे क्वार्टर में भी मैच का यही पैटर्न रहा, क्योंकि भारत का डिफेंस सऊदी अरब को रोकने में नाकाम रहा। मजीक अलम, वुालाद, मोहम्मद अलसुवा, इलम, खालिद एम अब्देल गबर, अली शुबैली और मुसाब तारिक एम कादी, सभी ने सऊदी अरब के लिए पॉइंट्स बनाए।

अंडर-19 एशिया कप में भारत की अगुवाई करेंगे आयुष

मुंबई, वार्ता। के बल्लेबाज आयुष म्हात्रे को 12 दिसम्बर से दुबई में होने वाले एसीसी अंडर-19 एशिया कप के लिए भारत अंडर-19 टीम का कप्तान बनाया गया है। बीसीसीआई ने टूर्नामेंट के लिए 15 सदस्यीय टीम की घोषणा की, जिसमें आक्रामक ओपनर वैभव सूर्यवंशी भी शामिल हैं। विहान मल्होत्रा को टीम का उपकप्तान बनाया गया है। म्हात्रे का हालिया फॉर्म कुछ खास नहीं रहा है।

कार्यालय खण्ड विकास अधिकारी जसपुर (उधमसिंहनगर)

पत्रांक- 1222/सामुदायिक विकास जिला योजना/अ०का०निविदा सूचना/2025-26

दिनांक- 26.11.2025

अल्पकालीन निविदा आमन्त्रण सूचना

सामुदायिक विकास जिला योजना वित्तीय वर्ष-2025-26 के अन्तर्गत निम्नानुसार स्वीकृत कार्य के सम्पादन हेतु महामहिम राज्यपाल महोदय उत्तराखण्ड की ओर से अधोहस्ताक्षरकर्ता निम्न कार्य हेतु जिला योजना के अन्तर्गत प्राक्कलन के आधार पर पंजीकृत ठेकेदारों से दिनांक 11.12.2025 के अपराह्न 12 बजे तक मोहर बन्द निविदाएं आमंत्रित की जाती हैं जो उसी दिन अपराह्न 02 बजे तक पंजीकृत ठेकेदार अथवा अधिकृत प्रतिनिधियों की उपस्थिति में खण्ड विकास अधिकारी जसपुर के कार्यालय में निविदा समिति द्वारा खोली जायेगी। पंजीकृत ठेकेदारों अथवा उनके अधिकृत प्रतिनिधियों द्वारा पंजीकरण के प्रमाण पत्रों की छाया प्रति प्रस्तुत कर तथा निविदा प्रपत्र का निर्धारित मूल्य देकर निविदा प्रपत्र दिनांक-10.12.2025 तक प्राप्त: 11 बजे से सांय 04 बजे तक विकास खण्ड कार्यालय जसपुर से प्राप्त किये जा सकते हैं। निविदा सम्बन्धी शर्त / अन्य जानकारी उक्त दिवसों में प्राप्त की जा सकती है। निविदा के साथ खण्ड विकास अधिकारी के पद नाम से धरोहर राशि केवल डाकघर बचत पत्र/ के०बी०पी०/एन०एस०सी०/एफ०डी०आर० के रूप में मान्य होगी व 100 रु० नोन्यूडिसियल स्ट्याम्प पेपर 1.00 रु की रसीद टिकट लगा / चप्पाकर हस्ताक्षर सहित संलग्न करते हुए निर्धारित समय में जमा करना होगा अन्यथा निविदा स्वीकार नहीं की जायेगी। किसी भी निविदा को बिना कारण बताये निरस्त करने का पूर्ण अधिकार अधोहस्ताक्षरी के पास सुरक्षित होगा।

क्र० सं०	कार्य का नाम	स्वीकृत धनराशि लाख रु. में	धरोहर राशि रु० में	निविदा प्रपत्र का मूल्य	कार्य पूर्ण करने की अवधि	निविदा की वैधता	ठेकेदार की पंजीकरण श्रेणी
1.	विकास खण्ड जसपुर कार्यालय एवं सभागार में मरम्मत एवं सौन्दर्यकरण कार्य।	15.00	45000.00	1500+18प्रति जी०एस०टी०	06 माह	तीन माह	डी एवं उच्चतर

खण्ड विकास अधिकारी
जसपुर (उधम सिंह नगर)

यूनिसेफ गुडविल एम्बेसडर सर डेविड बेकहम भारत में बच्चों से मिले

मुंबई, वार्ता। यूनिसेफ गुडविल एम्बेसडर सर डेविड बेकहम इस सप्ताह भारत की यात्रा के दौरान बच्चों और युवाओं से मिले और हर बच्चे के लिए समान अवसर, समावेशन और सशक्तिकरण की अपील की। सर डेविड बेकहम ने कहा कि मैं आज मैं जिन बच्चों और युवाओं से मिला, उनके जोश, हिम्मत और जुनून को देखकर मैं बहुत खुश हूँ। वे कम उम्र में ही बदलाव के लिए संघर्ष कर रहे हैं और अपने भविष्य पर अपनी बात रख रहे हैं। वे वास्तव में प्रेरणादायक हैं और कई चुनौतियों को पार कर यहां तक पहुंचे हैं। उनका सफर हमें यह याद दिलाता है कि हमें बच्चों और युवाओं में इन्वेस्ट करते रहना चाहिए।

अंशुल ने हरियाणा जीत में अहम भूमिका निभाई

हैदराबाद, वार्ता। सैयद मुश्ताक अली ट्रॉफी के एलीट ग्रुप सी में पंजाब बनाम हरियाणा के रोमांचक मुकाबले में शुक्रवार को हरियाणा ने सुपर ओवर में पंजाब को हरा दिया। निर्धारित ओवरों में दोनों टीमों का स्कोर बाद 207- 207 बराबर रहने के बाद हुए सुपर ओवर में अंशुल कंबोज ने अभिषेक शर्मा और सनवीर सिंह को पहली ही गेंद पर डक पर आउट कर दिया, इसके बाद हरियाणा को जीत के लिए केवल दो रन बनाने थे। निशांत सिधु ने चौका मारकर हरियाणा को जीत दिला दी। इससे पहले, कप्तान अंकित कुमार (26 गेंदों पर 51) और निशांत सिधु (31 गेंदों पर 61) ने हरियाणा के लिए नौ विकेट पर 207 रनों का

चुनौतीपूर्ण स्कोर बनाया, सुमित कुमार ने 14 गेंदों में 28 रन का योगदान दिया। यशवर्धन दलाल (27) और सामंत जाखड़ 19 रन बनाकर आउट हुए। पंजाब के लिए अश्विनी कुमार ने चार ओवर में 31 रन देकर तीन विकेट लिए। अभिषेक शर्मा और रमनदीप सिंह, हरप्रीत बरार और मयंक मार्कंडेय ने एक-एक बल्लेबाज को आउट किया। जवाब में पंजाब ने अभिषेक शर्मा को छह रन पर जल्दी खो दिया, जबकि प्रथमिंमरन सिंह 20 रन पर आउट हो गए, दोनों को अंशुल कंबोज ने आउट किया। लेकिन, अनमोलप्रीत सिंह की 37 गेंदों पर 81 रन की तेज पारी ने पंजाब को फिर से लक्ष्य के पीछे जाने में मदद की।

 कार्यालय अधिशासी अभियन्ता अस्थाई खण्ड, लोक निर्माण विभाग, बेरीनाग	दिनांक- 27.11.2025					
निविदा सूचना सं० 1855/3A	अतिअल्पकालीन निविदा सूचना					
क्र० सं०	कार्य का नाम	धरोहर धनराशि रु० में	निविदा प्रपत्र का मूल्य रु० में	निविदा की वैधता	कार्य पूर्ण करने की अवधि	ठेकेदार की पंजीकृत श्रेणी
1	2	3	4	5	6	7
1.	दैवीय आपदा वर्ष 2025-26 के अन्तर्गत जनपद पिथौरागढ़ के विधानसभा क्षेत्र गंगोलीहाट के अन्तर्गत अल्मोड़ा-अबेरीनाग अस्कोट गोटर मार्ग (एस०एच०-03) उडियाजी बैण्ड से थल प्रभाग में किमी0 124.00 व 125.00 में इण्टरलॉकिंग टाइल द्वारा सुधारीकरण का कार्य।	8100.00	500.00+ (18%GST)	01 माह	01 माह	मार्ग कार्य में डी अथवा उच्चतर
2.	राज्य योजना के अन्तर्गत जनपद पिथौरागढ़ के विधानसभा क्षेत्र गंगोलीहाट में डंगोली-दाडिमखेत - धरमघर-कोटमन्या- पांखू- मोटर मार्ग (एस०एच०-60) में सुधारीकरण हॉटमिक्स का कार्य के अन्तर्गत मोटर मार्ग का 3 वर्षीय रख-रखाव का कार्य (तृतीय वर्ष हेतु) (कोटमन्या- बरड़ बैण्ड तक का प्रभाग) किमी0 115.00 से किमी0 117.00।	10000.00	500.00+ (18%GST)	45 दिन	06 माह	-तदैव-
3.	राज्य योजना के अन्तर्गत जनपद पिथौरागढ़ के विधानसभा क्षेत्र गंगोलीहाट में डंगोली-दाडिमखेत - धरमघर-कोटमन्या- पांखू- मोटर मार्ग (एस०एच०-60) में सुधारीकरण हॉटमिक्स का कार्य के अन्तर्गत मोटर मार्ग का 3 वर्षीय रख-रखाव का कार्य (तृतीय वर्ष हेतु) (कोटमन्या-बरड़ बैण्ड तक का प्रभाग) किमी0 112.00 से किमी0 114.00।	10000.00	500.00+ (18%GST)	45 दिन	06 माह	-तदैव-
निविदा दिनांक 09.12.2025 को अपराह्न 4.00 बजे उपस्थित निविदादाताओं के समक्ष खोली जायेगी। अन्य शर्तें निविदा प्रपत्रों के साथ देखी जा सकती है। किसी भी निविदा को स्वीकृत / अस्वीकृत करने का अधिकार रामक्ष अधिकारी के पास सुरक्षित रहेगा।	(₹० एम० के० भट्ट) अधिशासी अभियन्ता अस्थाई खण्ड, लो०नि०वि०, बेरीनाग					

CMYK

इमरान जिंदा हैं या नहीं, बेटे ने सबूत मांगा

पाकिस्तान में चार दिन से प्रदर्शन, पुलिस ने खैबर सीएम को पीटा

इस्लामाबाद। पाकिस्तान के पूर्व प्रधानमंत्री इमरान खान के बेटे कासिम खान ने गुरुवार को जेल में बंद अपने पिता को जिंदा होने का सबूत मांगा है। उन्होंने कहा कि किसी को भी नहीं पता है कि इमरान जिंदा हैं या नहीं। कासिम ने एक्स पर लिखा कि उनके पिता को 845 दिन पहले गिरफ्तार किया गया था। पिछले 6 हफ्तों से उन्हें अकेले एक 'डेथ सेल' में रखा गया है।

न तो किसी को उनसे मिलने दिया गया है, न ही कोई फोन काल या मैसेज दिया गया। कासिम ने कहा कि उनकी बुआओं को भी अपने भाई से मिलने नहीं दिया जा रहा है। यह सब किसी सुरक्षा नियम की वजह से नहीं, बल्कि जानबूझकर की जा रही कार्रवाई है। सरकार उनके पिता को असली हालत छिपा रही है। वहीं, इमरान खान का समर्थन करने रावलपिंडी की अडियाला जेल पहुंचे खैबर-पख्तूनख्वा (कपी) राज्य के मुख्यमंत्री सोहेल अफरीदी को पुलिस ने गुरुवार को सड़क पर गिराकर पीटा। कासिम



दावा: सेना के आदेश पर किया गया हमला

ने अपने पिता की रिहाई को लेकर यह पोस्टर गुरुवार को एक्स पर शेयर किया, जिसमें कहा गया है कि इमरान खान को 845 दिन से अवैध हिरासत में रखा गया है। मीडिया रिपोर्ट्स के मुताबिक, सीएम सोहेल अफरीदी पर हमले की कार्रवाई सेना के आदेश पर की गई। अफरीदी गुरुवार को जिस समय जेल पहुंचे थे वहां भारी सुरक्षा तैनात थी और पीटीआई समर्थकों की भीड़ लगातार बढ़ रही थी। उनके पहुंचने से हालात और बिगड़ गए। पुलिस ने उन्हें और उनके साथ आए नेताओं को आगे बढ़ने से रोक दिया। धक्का-मुक्की के दौरान पुलिसकर्मियों ने सीएम को लात-धुंसे भी मारे और जमीन पर गिरा दिया। पीटीआई ने इस घटना को लोकतांत्रिक अधिकारों पर हमला बताया है। सुहेल अफरीदी का कहना है कि सरकार को इमरान खान को सहत और सुरक्षा को लेकर उठे सभी सवालों के सही जवाब देने होंगे। अगर ऐसा नहीं किया गया तो वे जनता के साथ सड़कों पर उतरने के लिए मजबूर हो जाएंगे।

अफरीदी ने आरोप लगाया कि सरकार इमरान खान की हालत की सही जानकारी नहीं दे रही है। उन्होंने चेतावनी दी कि अगर इमरान खान को कुछ हुआ तो इसके नतीजे की जिम्मेदारी पूरी तरह मौजूदा सरकार पर होगी। उन्होंने पाकिस्तान सेना प्रमुख जनरल आसिम मुनीर पर तंज कसते हुए कहा कि देश के बिगड़ते हालात के लिए वही जिम्मेदार है।

इमरान की बहन ने किया अदालत का रुख

लाहौर। इमरान खान की बहन अलीमा खान ने शुक्रवार को इस्लामाबाद हाई कोर्ट (आईएचसी) में अडियाला जेल सुपरिटेण्डेंट और अन्य के खिलाफ कोर्ट की अवमानना की याचिका दायर की है। अलीमा का कहना है कि उन्हें जेल में बंद पूर्व प्रधानमंत्री इमरान खान से मिलने की इजाजत नहीं दी गई। अलीमा खान ने खैबर पख्तूनख्वा के मुख्यमंत्री सोहेल अफरीदी और पाकिस्तान तहरीक-ए-इसाफ (पीटीआई) के दूसरे नेताओं को मौजूदगी में याचिका दायर की। याचिका में इस्लामाबाद उच्च न्यायालय के 24 मार्च के आदेश का जिक्र किया गया है, जिसमें कोर्ट ने 73 साल के अलीमा को हफ्ते में दो बार जेल में बंद इमरान खान से मिलने का शेंडयूल शुरू किया था। याचिका में अलीमा ने कोर्ट की अवमानना की कार्रवाई शुरू करने की मांग की है।



नई दिल्ली। महिलाओं से बातचीत के दौरान लोकसभा में विपक्ष के नेता राहुल गांधी।

अमेरिका के शांति प्रयासों को लेकर आशावात हूं: पॉल कागामे

किगाली। रवांडा के राष्ट्रपति पॉल कागामे ने गुरुवार को कहा कि वह अफ्रीकी महाद्वीप के मध्य स्थित कांगो लोकतांत्रिक गणराज्य (डीआरसी) में संघर्ष को समाप्त करने के उद्देश्य से अमेरिका की ओर से कराए जा रहे शांति समझौते पर हस्ताक्षर को लेकर आशान्वित हैं। डीआरसी के राष्ट्रपति कार्यालय के सूत्रों का हवाला देते हुए मीडिया रिपोर्टों में संकेत दिया गया है कि कागामे और उनके कांगो के समकक्ष फेलिक्स त्सेसीकेंदी के बीच यह शांति समझौता दिसम्बर की शुरुआत में वाशिंगटन में हस्ताक्षरित हो सकता है। कागामे ने रवांडा की राबधानी किगाली में एक प्रेस कॉन्फ्रेंस को संबोधित करते हुए कहा कि समझौते में देरी के लिए रवांडा ज़िम्मेदार नहीं है। उन्होंने कहा कि हम तो यहां इंतज़ार कर रहे हैं।

यूक्रेन के दूसरे सबसे ताकतवर शख्स के घर छापेमारी

कीव। यूक्रेन की एंटी-कॉरप्शन एजेंसियों ने राष्ट्रपति वोलोदिमिर जेलेंस्की के चीफ ऑफ स्टाफ एंड्री येरमाक के घर की तलाशी की है। 2025 की शुरुआत में यूक्रेन में जांच एजेंसियों ने 800 करोड़ रुपये के भ्रष्टाचार का खुलासा किया था, जिसमें जेलेंस्की के कई करीबी घिर गए हैं। जेलेंस्की पहले ही दो मंत्रियों को बर्खास्त कर चुके हैं। कई आरोपियों को गिरफ्तार किया गया है। राष्ट्रपति के एक पुराने बिजनेस पार्टनर तिमूर मिनडिच देश छोड़कर भाग चुके हैं। येरमाक को जेलेंस्की का सबसे करीबी सलाहकार है। इसलिए उन्हें देश का दूसरे सबसे ताकतवर शख्स कहा जाता है। वे अमेरिका और रूस के बीच पीस डील में यूक्रेन की तरह से बात चीत कर रहे हैं। भ्रष्टाचार के मामले में घिरने का बाद येरमाक पर पद छोड़ने का दावा बढ़ता जा रहा है। हालांकि आज तलाशी के दौरान उन्होंने सोशल मीडिया पर पोस्ट कर कहा कि उनकी तरफ से पूरी मदद की जा रही है और वे किसी केस में आरोपी नहीं हैं। जांच एजेंसियों ने देश की परमाणु ऊर्जा फर्म एनर्जोएटम में टेंडर देने के बदले रिश्वत लेने और सरकारी पैसे की हेराफेरी करने के नेटवर्क को पकड़ा है।

अमेरिका में अब इंडियन शब्द इस्तेमाल पर रोक!

राष्ट्रपति डोनाल्ड ट्रम्प ने दिया फिर विवादित बयान, नेटिव अमेरिकन समूहों ने जताया कड़ा विरोध

वाशिंगटन। अमेरिका के राष्ट्रपति डोनाल्ड ट्रम्प ने एक बार फिर ऐसा बयान दे दिया है जिसने नेटिव अमेरिकन समुदायों में नई बहस शुरू कर दी है। ट्रम्प ने दावा किया कि अब इंडियन शब्द का इस्तेमाल करना मानो प्रतिबंधित कर दिया गया है। इसे इस्तेमान नहीं कर सकते। ट्रम्प का यह बयान ऐसे समय में आया है जब अमेरिका में जनजातीय पहचान, पुरानी टीमों के नाम और सांस्कृतिक संवेदनशीलता पर गंभीर चर्चाएं जारी हैं। ट्रम्प ने बातचीत में कहा कि आप 'इंडियन' शब्द का इस्तेमाल नहीं कर सकते। सिर्फ इंडियंस ही चाहते हैं कि आप इसका इस्तेमाल करें।

मैं कभी आपको इसे बदलने के लिए नहीं कहूंगा। यह शब्द ऐतिहासिक गलती से जुड़ा है, जब क्रिस्टोफर कोलंबस ने सोचा था कि वह भारत पहुंच गया है, और इस गलतफहमी के चलते नेटिव अमेरिकन को इंडियन कहा जाने लगा। कुछ जनजातीय सदस्य आज भी इसे अपनाए रखते हैं, जबकि कई इसे नस्लीय और गलत मानकर छोड़ देना चाहते हैं। ट्रम्प पहले भी नेटिव अमेरिकन समुदायों से जुड़े मुद्दों पर विवादों में रहे हैं। वाशिंगटन की एनएफएल टीम के पुराने नाम रेडस्किन्स को लेकर उन्होंने कड़ा रुख अपनाया था। 2020 में विरोध और आलोचनाओं के चलते यह



■ ट्रम्प का यह बयान ऐसे समय में आया है जब अमेरिका में जनजातीय पहचान, पुरानी टीमों के नाम और सांस्कृतिक संवेदनशीलता पर गंभीर चर्चाएं जारी हैं। ■ जब क्रिस्टोफर कोलंबस ने सोचा था, वह भारत पहुंच गया है, और इस गलतफहमी के चलते नेटिव अमेरिकन को इंडियन कहा जाने लगा: डोनाल्ड ट्रम्प

नाम हटाकर वाशिंगटन कमांडर्स कर दिया गया था। ट्रम्प का कहना था कि वह नए स्टेडियम की मंजूरी तभी देंगे जब टीम अपना पुराना नाम वापस ले। उन्होंने यह भी कहा था कि पुराना नाम टीम के लिए ज्यादा मूल्यवान और ज्यादा रोमांचक होगा। अमेरिकन इंडियन अफेयर्स एसोसिएशन सहित कई समूहों ने ट्रम्प के दावों को खारिज कर दिया और कहा कि ऐसी टीम का मास्काट परंपराओं से नेटिव संस्कृतियों को काटने की तरह पेश किया जाता है। समूह का कहना है कि ये नाम और

मास्काट हमें सम्मान नहीं देते, बल्कि हमें मजाक बना देते हैं। हम जीवित संस्कृतियाँ हैं, मनोरंजन के साधन नहीं। कई जनजातीय सदस्यों ने कहा कि ट्रम्प नेटिव पहचान को अपनी राजनीति भाषा में मोड़ने की कोशिश कर रहे हैं। जहां अधिकतर समूह उनके बयान का विरोध कर रहे हैं, वहीं नेटिव अमेरिकन गार्जियन्स एसोसिएशन ने ट्रम्प का समर्थन किया है। इस संगठन ने कहा कि राष्ट्रपति की बात में कामन सेंस है और कुछ नाम व शब्द वापस लाने चाहिए। यह समूह पहले भी टीम नामों को वापस

गरीब देशों के शरणार्थियों को घुसने नहीं दूंगा: ट्रम्प

वाशिंगटन। अमेरिका के राष्ट्रपति डोनाल्ड ट्रम्प ने कहा है कि वह 'थर्ड वर्ल्ड कंट्रीज' से आने वाले शरणार्थियों को हमेशा के लिए रोक देंगे, ताकि अमेरिका फिर से मजबूत हो सके। थर्ड वर्ल्ड कंट्रीज का कोई कानूनी मतलब नहीं है, लेकिन आम तौर पर इसका इस्तेमाल अफ्रीका, एशिया, लैटिन अमेरिका और मिडिल ईस्ट के उन देशों के लिए होता है जो लो इनकम या फिर लोअर मिडिल इनकम कंट्रीज में आते हैं। ट्रम्प ने वाशिंगटन डीसी में 2 नेशनल गाइड्स की मौत के बाद गुरुवार को यह एलान किया। उन्होंने इस हमले को शरणार्थियों से जोड़कर बताया। ट्रम्प ने कहा कि इमिग्रेशन पालिसी की वजह से देश के लोगों की जिंदगी बदल रही चुकी है। ट्रम्प ने कहा: जो लोग अमेरिका के लिए फायदेमंद नहीं हैं या जो हमारे देश से सच्चा प्यार नहीं करते, उन्हें भी हटाना जाएगा। ट्रम्प ने

माने या उसके उपयोग जारी रखने की मांग करता रहा है। ट्रम्प का नेटिव अमेरिकन समुदायों के साथ विवाद नया नहीं है। 1993 में कांग्रेस के सामने दिए एक बयान में उन्होंने कहा था कि कुछ जनजातियां उन्हें इंडियन जैसी नहीं

दिखतीं। इतना ही नहीं, उन्होंने दावा किया था कि उनके अंदर कई कथित इंडियंस से ज्यादा इंडियन ब्लड हो सकता है। यह बयान तब आया था जब वे नेटिव अमेरिकन गेमिंग लाइसेंस को लेकर चल रही सुनवाई में शामिल थे।

नेपाल ने भारत के 3 इलाकों को अपना बताया

काठमांडू। नेपाल ने भारत के साथ पहले से चल रहे सीमा विवाद को और बढ़ा दिया है। उसने अपने नए 100-रुपये के नोट पर जो नक्शा छापा है, उसमें लिपुलेख, कालापानी और लिम्पियाधुरा को नेपाल का हिस्सा दिखाया गया है, जबकि ये तीनों इलाके भारत की सीमा के भीतर आते हैं। भारत ने इस कदम की कड़ी आलोचना की है और इसे एकतरफा कार्रवाई बताया, जिसमें ऐतिहासिक तथ्यों को नज़रअंदाज किया गया है। विदेश मंत्रालय ने कहा कि ऐसे दावों सच्चाई नहीं बदलती है। नेपाल को भारत की संप्रभुता और क्षेत्रीय अखंडता का सम्मान करना चाहिए। ऐसे दावे

पूर्व प्रधानमंत्री खालिदा जिया की हालत गंभीर

सीने में इन्फेक्शन से जूझ रही, बांग्लादेश के पीएम यूनुस बोले: सलामी के लिए लोग प्रार्थना करें

ढाका। बांग्लादेश की पूर्व पीएम खालिदा जिया की हालत बेहद गंभीर है। यह जानकारी उनकी पार्टी बांग्लादेश नेशनलिस्ट पार्टी (बीएनपी) के महासचिव मिर्जा इस्लाम आलमगीर ने शुक्रवार को दी। 80 साल की खालिदा जिया बीएनपी की अध्यक्ष हैं। वे पिछले कई साल से लिवर, किडनी, डायबिटीज, गठिया और आंखों की परेशानी से जूझ रही हैं। आलमगीर ने कहा कि कल रात डाक्टरों ने बताया कि उनकी शारीरिक स्थिति बेहद गंभीर है। 23 नवम्बर को उन्हें अस्पताल में भर्ती कराया गया था। उन्हें सीने में इन्फेक्शन हो गया था, जिसका असर उनके दिल और फेफड़ों पर पड़ा। अंतरिम सरकार के मुख्य सलाहकार मुहम्मद यूनुस ने खालिदा जिया को बिगड़ती सेहत पर गहरी चिंता जताई है। उन्होंने लोगों से जिया के जल्द ठीक होने के



■ 23 नवम्बर को उन्हें अस्पताल में भर्ती कराया गया था ■ खालिदा के बेटे तारिक और अन्य पांच आरोपियों को भी 10 साल कठोर कारावास की सजा दी गई थी

लिए दुआ करने की अपील भी की है। फिलहाल वे ढाका के एवरकेयर अस्पताल में भर्ती हैं, जहां स्थानीय और विदेशी डाक्टरों की एक टीम उनकी देखरेख कर रही है। खालिदा जिया को लिवर सिरोसिस, हार्ट डिजीज और किडनी की बीमारी है। खालिदा जिया को 8 फरवरी 2018 को ढाका की स्पेशल कोर्ट ने जिया अनाथालय ट्रस्ट के नाम पर सरकारी पैसे का गबन

करने के आरोप में 5 साल की सुनाई थी। खालिदा के बेटे तारिक और अन्य 5 आरोपियों को भी 10 साल कठोर कारावास की सजा दी गई थी। इन पर 2.1 करोड़ बांग्लादेशी टका का जुर्माना भी लगा था। तारिक और अन्य 2 आरोपी फरार हो गए थे। जिया ने इस फैसले के खिलाफ हाईकोर्ट में अपील की थी। इस पर कोर्ट ने 30 अक्टूबर 2018 को सुनवाई करते हुए

सजा को बढ़ाकर 10 साल कर दिया था। इसके बाद खालिदा ने सजा के खिलाफ लीव-टू अपील यानी सीधे सर्वोच्च अदालत में चुनौती देने की अपील की थी। 5 साल तक कानूनी प्रक्रियाओं के चलते इसमें देरी होती रही। शेख हसीना के तख्तापलट के 1 दिन बाद खालिदा जिया को 6 अगस्त 2024 को रिहा किया गया था। इसके बाद वह बेहतर इलाज के लिए लंदन चली गई थीं। 4 महीने वहां रहने के बाद वे 6 मई को देश लौटीं। खालिदा जिया दो बार 1991 से 1996 और 2001 से 2006 तक बांग्लादेश की प्रधानमंत्री रह चुकी हैं। वह पूर्व राष्ट्रपति जिया-उर-रहमान की पत्नी हैं। उनके बड़े बेटे और बीएनपी के कार्यकारी अध्यक्ष तारीक रहमान 2008 से लंदन में रह रहे हैं। वहीं, उनके छोटे बेटे अराफात रहमान का 2025 में दिल का दौरा पड़ने से निधन हो गया था।

यूएई ने पाकिस्तानियों को वीजा देना बंद किया

70-80 प्रतिशत आवेदन रिजेक्ट हो रहे, अपराध और भीख मांगने की घटनाओं के चलते सख्ती

इस्लामाबाद। संयुक्त अरब अमिरात (यूएई) ने पाकिस्तान के नागरिकों को वीजा देना बंद कर दिया है। यह जानकारी पाक गृह मंत्रालय के अधिकारी सलमान चौधरी ने दी है।

हालांकि जिन लोगों के पास ब्लू और डिप्लोमैटिक पासपोर्ट हैं, उन्हें अभी वीजा जारी किया जा रहा है। पाकिस्तानी अखबार डीएडब्ल्यूएन ने ट्वेल एजेंटों के हवाले से बताया है कि पहली बार और सिंगल-एंट्री वीजा के 70-80 प्रतिशत आवेदन रिजेक्ट हो रहे हैं। हालांकि जिन लोगों के परिवार यूएई में रहते हैं, उन्हें वीजा मिलने की संभावना ज्यादा है। डीएडब्ल्यूएन की रिपोर्ट के



■ जिन लोगों के परिवार यूएई में रहते हैं, उन्हें वीजा मिलने की संभावना ज्यादा है

मुताबिक लाहौर के रहने वाले 28 साल के नदीम पहली बार घूमने के लिए दुबई जाना चाहते थे, लेकिन उनका वीजा दो बार रिजेक्ट हो गया। ट्वेल एजेंसी ने वजह बताई कि 40 साल से कम उम्र वाले लोगों की जांच ज्यादा हो रही है। फूल-टाइम नौकरी और बैंक स्टैटमेंट देने के बावजूद

वीजा मंजूर नहीं हो रहा। इसके कई युवा परेशान हैं। यूएई और पाकिस्तान के बीच मजबूत राजनीतिक और आर्थिक संबंध हैं, फिर भी वीजा रिजेक्शन का मुद्दा महीनों से चल रहा है। पाकिस्तानी अधिकारियों के मुताबिक यूएई ने आधिकारिक तौर पर कोई बैन नहीं लगाया है। लेकिन पिछले कुछ वक्त से यूएई में अपराध और भीख मांगने की घटनाओं में पाकिस्तानी लोगों का नाम सामने आया है। इसके चलते नए लोगों को वीजा मिलने में दिक्कतों का सामना करना पड़ा रहा है। यूएई अधिकारियों को कई आवेदकों के दस्तावेज संदिग्ध मिले। एआईआधारित सिस्टम में गड़बड़ी पकड़ में आती है तो वीजा तुरंत रिजेक्ट हो जाता है। पाकिस्तानी पासपोर्ट दुनिया के सबसे कमजोर पासपोर्ट में गिना जाता है। अब कई देशों की सख्त वीजा नीतियां और एंटी बैन ने पाकिस्तानी यात्रियों की दिक्कतें और बढ़ा दी हैं।

श्रीलंका में दितवा का कहर 56 लोगों की मौत, 21 लापता

कोलंबो। चक्रवाती तूफान 'दितवा' ने श्रीलंका में भीषण तबाही मचाई है तथा अब तक 56 लोगों की मौत हो चुकी है जबकि 21 लोग लापता और 14 घायल हुए हैं। आपदा प्रबंधन केंद्र के अनुसार चक्रवाती तूफान से करीब 50 हजार लोग प्रभावित हुए हैं।

श्रीलंका के स्थानीय मीडिया 'डेली मिरर' की रिपोर्ट के मुताबिक लगातार भारी बारिश और तेज हवाओं से कई जिलों में नदियां का जलस्तर खतरनाक स्तर पर पहुंच गया है। सरकार ने केलानी नदी घाटी के कई निचले इलाकों में अगले 48 घंटे के भीतर बाढ़ की आशंका जताते हुए राजधानी कोलंबो सहित कई क्षेत्रों का अलर्ट पर रखा है। देश के कई हिस्सों में पिछले 24 घंटों में अत्यधिक बारिश हुई है। कई इलाकों में बारिश की मात्रा 200 से 300 मिलीमीटर दर्ज की गई

■ चक्रवाती तूफान ने श्रीलंका में भीषण तबाही मचाई, करीब 50 हजार लोग प्रभावित हुए

है। मौसम विभाग के अनुसार तूफान का केंद्र त्रिकोमाली से लगभग 50 किलोमीटर दक्षिण में स्थित है और इसके उत्तर-उत्तर पश्चिम की ओर बढ़ने की आशंका है। तेज मौसम के चलते रेल विभाग ने शुक्रवार सुबह सभी रेल सेवाएं निलंबित कर दीं। कई क्षेत्रों में सड़कें पेड़ गिरने और जलभराव के कारण अवरुद्ध हैं। तेज बारिश और पेड़ों के गिरने से बिजली आपूर्ति भी बुरी तरह प्रभावित हुई है। कई इलाके पूरी तरह अंधेरे में डूबे हुए हैं। कोलंबो के कई मुख्य मार्गों में आवागमन बाधित है। सेना की 20,500 से अधिक टुकड़ियां राहत और बचाव कार्यों में लगा दी गई हैं।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीडी, सिगरेट, गुटखा तम्बाकू, प्रोक्सीवॉन केप्सूल अपफीम, चरस, डोपे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108